


બિડાણ:- સેક્શન અધિકારીશ્રી, કૃષિ અને સહકાર વિભાગ, સચિવાલય, ગાંધીનગરના પત્ર ક્રમાંક: પરચ/
૧૧૨૦૧૨/૧૭૧૮/મ.૩, તા.૦૪/૧૦/૧૨૦૧૨

વિષય:- ગુજરાત વિધાનસભાની સામાન્ય ચૂંટણી ૨૦૧૨.

મુક્ત અને ન્યાયી વાતાવરણમાં ચૂંટણી યોજવા અંગે આદર્શ આચાર સંહિતાના અમલ તેમજ અધિકારી/
કર્મચારીઓની બદલી તેમજ રજા પર પ્રતિબંધ.

જા.નં. નકૃયુ/રજી/અ-૩-૩/૧૬૩૩/૨૦૧૨, નવસારી તારીખ: ૧૫/૧૦/૨૦૧૨

સામેલ:- ઉપર મુજબ


કુલસચિવ
નવસારી કૃષિ યુનિવર્સિટી
નવસારી

નકલ સવિનય રવાના જાણ તેમજ અમલ થવા સારુ:-

નવસારી કૃષિ યુનિવર્સિટી, નવસારીના તમામ યુનિટ / સબ યુનિટ અધિકારીશ્રીઓ તરફ.

**ELECTION
IMMEDIATE**

Phone : 079-23256731
079-23250456
Fax No. : 079-23250324
079-23250319

**OFFICE OF THE
CHIEF ELECTORAL OFFICER
GUJARAT STATE**

General Administration Department (Election Division)

Sardar Bhavan, Block No. 7, 2nd floor, Sachivalaya, Gandhinagar-382 010.

તા. ૩.૧૦.૨૦૧૨.

કુમિ. ૨૧ ને સહકારિ પત્રકમાંક: -ઈએલસી/૧૦૨૦૧૨/૪૮૨૫/૭

માંક. ૪૨૩૬૩/.....

વિષય:- ગુજરાત વિધાનસભાની સામાન્ય ચૂંટણી ૨૦૧૨.

- 4 OCT 2012

મે-૩

વંચાણમાં લીધા:-

શાખા.....


મુક્ત અને ન્યાયી વાતાવરણમાં ચૂંટણી યોજવા અંગે આદર્શ આચાર સંહિતાના અમલ તેમજ અધિકારી/કર્મચારીઓની બદલી તેમજ રજા પર પ્રતિબંધ.

- (૧) ભારતના ચૂંટણી આયોગ, નવી દિલ્હીનો તા. ૧૫.૧.૧૯૮૬નો પત્રાંક:-૪૩૭/૬/૮૬/પીએલએન-૩
- (૨) ભારતના ચૂંટણી આયોગ, નવી દિલ્હીનો તા. ૧૭.૧.૧૯૮૬નો પત્રાંક:-૪૩૭/૬/૮૬/પીએલએન-૩
- (૩) ભારતના ચૂંટણી આયોગ, નવી દિલ્હીનો તા. ૧૫.૭.૧૯૮૮નો પત્રાંક:-૪૩૭/૬/૮૮/પીએલએન-૩
- (૪) ભારતના ચૂંટણી આયોગ, નવી દિલ્હીનો તા. ૨૫.૧.૨૦૦૨નો પત્રાંક:-૪૩૭/૬/૨૦૦૨/પીએલએન-૩
- (૫) ભારતના ચૂંટણી આયોગ, નવી દિલ્હીનો તા. ૧૨.૬.૨૦૦૩નો પત્રાંક:-૪૩૭/૬/૪/૨૦૦૩/પીએલએન-૩
- (૬) ભારતના ચૂંટણી આયોગ, નવી દિલ્હીનો તા. ૬.૪.૨૦૦૪નો પત્રાંક:-૪૩૭/૬/૩૮/૨૦૦૪/પીએલએન-૩
- (૭) ભારતના ચૂંટણી આયોગ, નવી દિલ્હીનો તા. ૩૦.૧૨.૨૦૦૪નો પત્રાંક:-૪૩૭/૬/૨૦૦૪/પીએલએન-૩
- (૮) ભારતના ચૂંટણી આયોગ, નવી દિલ્હીનો તા. ૧.૪.૨૦૦૬નો પત્રાંક:-૪૩૭/૬/૨૦૦૪/ પીએલએન-૩/ વીઓએલ -૩
- (૯) ભારતના ચૂંટણી આયોગ, નવી દિલ્હીનો તા. ૭.૧.૨૦૦૭નો પત્રાંક:-૪૩૭/આઈએનએસટી/૨૦૦૭/ પીએલએન-૩
- (૧૦) મુખ્ય નિર્વાચન અધિકારીના તા. ૧૩.૧૦.૨૦૦૭નો અ.સ.પત્રાંક:-ઈએલસી/૪૫૦૭/૭
- (૧૧) ભારતના ચૂંટણી આયોગ, નવી દિલ્હીનો તા. ૨.૩.૨૦૦૮નો પત્રાંક:-૪૩૭/૬/૧/૨૦૦૮/સીસી એન્ડ બીઈ
- (૧૨) ભારતના ચૂંટણી આયોગ, નવી દિલ્હીનો તા. ૫.૩.૨૦૦૮નો પત્રાંક:-૪૩૭/૬/૧/૨૦૦૮/સીસી એન્ડ બી
- (૧૩) ભારતના ચૂંટણી આયોગ, નવી દિલ્હીનો તા. ૧૮.૩.૨૦૦૮નો પત્રાંક:-૪૬૪/ આઈએનએસટી/ ૨૦૦૮/ ઈપીએસ
- (૧૪) ભારતના ચૂંટણી આયોગ, નવી દિલ્હીનો તા. ૨૮.૩.૨૦૦૮નો પત્રાંક:-૪૬૭/૬/આઈએનએસટી/૨૦૦૮/ સીસી એન્ડ બીઈ અને તા. ૧.૪.૨૦૦૮નો પત્રાંક :-૪૬૭/૬/આઈએનએસટી/૨૦૦૮/ સીસી એન્ડ બીઈ
- (૧૫) ભારતના ચૂંટણી આયોગ, નવી દિલ્હીના તા. ૨૪.૩.૨૦૧૧ના પત્રાંક :-૪૩૭/૬/આઈએનએસટી/૨૦૧૧ સીસી એન્ડ બીઈ અને તા. ૧.૪.૨૦૧૧ના પત્રાંક :-૪૩૭/૬/આઈએનએસટી/૨૦૧૧ સીસી એન્ડ બીઈ
- (૧૬) ભારતના ચૂંટણી આયોગ, નવી દિલ્હીનો તા. ૨૭.૪.૨૦૧૧નો પત્રાંક:-૪૩૭/૬/આઈએનએસટી/૨૦૧૧ સીસી એન્ડ બીઈ

પરિપત્ર

ભારતના ચૂંટણી આયોગ, નવી દિલ્હી દ્વારા ગુજરાત વિધાનસભાની સામાન્ય ચૂંટણી યોજવાની તા.૩.૧૦.૨૦૧૨ના રોજ જાહેરાત કરવામાં આવેલી છે. આ ચૂંટણી માટે તા.૧૩.૧૨.૨૦૧૨ અને તા.૧૭.૧૨.૨૦૧૨ના રોજ મતદાન યોજાનાર છે. આથી આ ચૂંટણીમાં ઉમેદવારો અને રાજકીય પક્ષો માટેની આદર્શ આચારસંહિતા તા.૩.૧૦.૨૦૧૨ના રોજથી અમલમાં આવે છે. સદરહુ આચાર સંહિતાની કેટલીક બાબતોનો અમલ સત્તાધારી પક્ષે કરવાનો રહે છે. જે સરકારશ્રીના જુદા જુદા વિભાગો / ખાતાઓને સ્પર્શે છે.

ELE.102012.4825.CHH MODE CODE-OF-CONDUCT-2012



A-3-3
પરિપત્ર
12/10

પ્રસ્તુત ગુજરાત વિધાનસભાની સામાન્ય ચૂંટણીમાં આ અંગે નીચે મુજબની બાબતોનો ચુસ્તપણે અમલ થાય તે માટે સર્વેસંબંધિત વિભાગોને જણાવવામાં આવે છે.

૧. મંત્રીશ્રીઓ અને બીજા સત્તાધિકારીઓ, સત્તાધારી પક્ષની તરફેણમાં મતદારો પર વગ વધારે તેવા હેતુસર :-

:ક: કોઈપણ રૂપમાં કોઈપણ જાતની નાણાંકીય ગ્રાન્ટ અથવા તેના વચનોની જાહેરાત કરશે નહીં,

અથવા

:ખ: વિવેકાધીન ફંડમાંથી ચુકવણી મંજૂર કરશે નહીં.

:ગ: (સરકારી અધિકારી/કર્મચારી સિવાય) કોઈપણ જાતની પરિયોજના કે યોજનાની શિલારોપણ વિધિ કરશે નહીં.

અથવા

:ઘ: માર્ગો બાંધી આપવા, પીવાના પાણીની સગવડ કરી આપવા વગેરે અંગે કોઈ વચનો આપશે નહીં.

:ચ: સરકારી સેવાઓ અને જાહેર સાહસોમાં કોઈપણ નિમણૂંક આપશે નહીં.

આદર્શ આચાર સંહિતાની ઉપર્યુક્ત જોગવાઈ અને તે સંબંધમાં ચૂંટણી પંચ, નવી દિલ્હીની વખતોવખત કરવામાં આવેલી સ્પષ્ટતા મુજબ નીચે દર્શાવેલ સૂચનાઓ/સ્પષ્ટતા કરવામાં આવેલી છે.

૨. કેન્દ્ર કે રાજ્ય સરકારના મંત્રીશ્રીઓ તેમજ બોર્ડ/નિગમ/સ્થાનિક સ્વરાજ્યની સંસ્થાઓના પદાધિકારીઓ ચૂંટણીઓ જાહેર થયાની તા.૩.૧૦.૨૦૧૨ થી ચૂંટણીઓ પૂરી થતાં સુધી કોઈ પણ વિધાનસભા મત વિભાગની કચેરી કામ (Official Work) અર્થે મુલાકાત લઈ શકશે નહીં. અપવાદરુપે કાયદો અને વ્યવસ્થાની પરિસ્થિતિ તૂટી પડે કે કુદરતી આપત્તિને લીધે કોઈ કટોકટી ઉપસ્થિત થાય તો માત્ર તેવા પ્રસંગોએ સંબંધિત ખાતાના મંત્રીશ્રી અને મુખ્યમંત્રીશ્રી પરિસ્થિતિ ઉપર નિયંત્રણ રાખવા કે રાહત કાર્યો ઉપર દેખરેખ રાખવા પ્રવાસ કરે તો તે આદર્શ આચાર સંહિતાનો ભંગ ગણાશે નહીં.

૨.૧ કેન્દ્રના મંત્રીશ્રીને તેમના મુખ્ય મથક (Head Quarters) ખાતેથી કચેરી કામ અર્થે રાજ્ય/જિલ્લાની મુલાકાત લેવી જાહેર હિતમાં અનિવાર્ય જણાય ત્યારે, કેન્દ્ર સરકારના સંબંધિત વિભાગના સચિવશ્રી/મંત્રાલય દ્વારા રાજ્યના મુખ્ય સચિવશ્રીને ઉપર મુજબની ખાતરી કરાવતો પત્ર પાઠવવાનો રહેશે તેમજ આ પત્રની નકલ ભારતના ચૂંટણી આયોગ, નવી દિલ્હીને અચૂકપણે મોકલવાની રહેશે. આ પ્રકારના પત્ર મળ્યેથી સંબંધિત રાજ્યના મુખ્ય સચિવશ્રીએ મંત્રીશ્રીના પ્રવાસ દરમિયાન કોઈપણ પ્રકારની રાજકીય પ્રવૃત્તિ હાથ ધરવામાં

આવનાર નથી તેની ખાતરી કરશે તેમજ કેન્દ્રના મંત્રીશ્રીને સરકારી વાહન અને નિવાસ ઈત્યાદિ રાજકીય શિષ્ટાચાર (Protocol) મુજબની સવલતો આપશે. મુખ્ય સચિવશ્રીએ સંબંધિત મુખ્ય નિર્વાચન અધિકારીને તેની આગોતરી જાણ કરવાની રહેશે. કેન્દ્ર સરકારના મંત્રી/મંત્રીશ્રીઓ, તેમના વતનના રાજ્ય/સંસદીય મત વિસ્તારની અને વિશેષતઃ તેમણે જે સંસદીય મત વિસ્તારમાંથી ઉમેદવારી નોંધાવી હોય તે સંસદીય મત વિભાગની સરકારી ફરજના ભાગરૂપે/ કચેરી કામ અર્થે મુલાકાત લેવાનું નિવારવું જોઈશે.

૨.૨ મંત્રીશ્રીને તેઓના પ્રવાસ વખતે રાજ્ય વહીવટી તંત્રે સશસ્ત્ર ગાર્ડ રાખવાની જરૂરી હોય તેવી સલામતી વ્યવસ્થા મંજૂર કરી હોય તો પણ મંત્રીશ્રી તેઓની અંગત મુલાકાત વખતે જેનાથી મંત્રીશ્રીની હાજરીની જાણ થાય તેવી કોઈપણ પાઈલોટ કાર કે કોઈપણ રંગની બીકન લાઈટ સાથેની કાર અથવા કોઈપણ સાયરન લગાવેલી કારનો ઉપયોગ કરી શકશે નહીં.

૨.૩ મંત્રીશ્રીઓ તેમને ફાળવવામાં આવેલ કે અન્ય સરકારી વાહનોનો ઉપયોગ માત્ર તેમના મુખ્ય મથકમાં રહેઠાણેથી કચેરી આવવા અને પરત જવા માટે જ કરી શકશે. અલબત્ત, રહેઠાણ થી કચેરી જવાના માર્ગમાં પક્ષની કચેરી આવતી હોય તો પણ તેમને ફાળવેલ વાહન (Official Vehicles) માં પક્ષની કચેરીની મુલાકાત લઈ શકશે નહીં.

૩. ચૂંટણી કામે પ્રવાસમાં આવતા કેન્દ્ર સરકારના કે અન્ય રાજ્યના મંત્રીશ્રીઓ અને બિનસરકારી પદાધિકારીઓ વગેરેને રાજ્યના અતિથિ ગણી શકાશે નહીં. જો , તેઓને સરકારી અતિથિ ગૃહોમાં રહેવાની વ્યવસ્થા પૂરી પાડવામાં આવી હશે તો તેઓની પાસે સામાન્ય દરોએ પૂરેપૂરી વસુલાત લેવાની રહેશે.

૪. કેન્દ્ર કે રાજ્ય સરકારના મંત્રીશ્રીઓ વિગેરે ચૂંટણી પ્રચાર કાર્ય અથવા ચૂંટણીને સંબંધિત બાબતો અંગે કોઈપણ જાતની મુસાફરીમાં સરકારી વાહનોનો બીલકુલ ઉપયોગ કરી શકશે નહીં. આવા વાહનોમાં હેલીકોપ્ટર, એરક્રાફ્ટ, કાર, જીપ, ઓટોમોબાઈલ બોટ વગેરેનો સમાવેશ થાય છે. સરકારી વાહનો ઉપરાંત રાજ્ય સરકારના જાહેર સાહસો, સંયુક્ત સાહસો, સ્થાનિક સ્વરાજ્યની સંસ્થાઓ, નિગમો, નગરપાલિકાઓ, મહાનગર પાલિકાઓ, ખરીદ વેચાણ સંઘો, મહાસંઘો, સહકારી સોસાયટીઓ, જીલ્લા-તાલુકા પંચાયતો તેમજ જાહેર નાણાંનો જરા પણ હિસ્સો હોય તેવી કોઈપણ સંસ્થાઓના વાહનોનો ચૂંટણી પ્રચાર માટે બિલકુલ ઉપયોગ કરી શકાશે નહીં.

૫. કેન્દ્ર કે રાજ્ય સરકારના મંત્રીશ્રીઓ કે કોર્પોરેશનના બિનસરકારી પદાધિકારીઓ ચૂંટણી સંબંધી પ્રવાસમાં હોય ત્યારે ચૂંટણી સાથે સંકળાયેલા અધિકારીઓ સાથે મીટીંગ કરી શકશે નહીં તેમજ તેઓને ગાંધીનગર સહિત અન્ય કોઈ સ્થળે બેઠક માટે બોલાવી શકશે નહીં.

કેન્દ્ર કે રાજ્ય સરકારના મંત્રીશ્રીઓ કે અન્ય પદાધિકારીઓ ચૂંટણી પ્રચાર અર્થે જિલ્લાના પ્રવાસમાં હોય ત્યારે ગાંધીનગર કે અન્ય કોઈ પણ સ્થળોએ કલેક્ટરશ્રી/ચૂંટણી અધિકારી/મદદનીશ ચૂંટણી અધિકારી તેમજ ચૂંટણી કામગીરી સાથે સંકળાયેલ અન્ય અધિકારી/કર્મચારીઓ તેમને મળશે નહીં. જો કોઈપણ અધિકારી

/કર્મચારી, જ્યાં ચૂંટણીનું સંચાલન થઈ રહ્યું હોય તેવા મતદાર વિભાગમાં ચૂંટણી પ્રચાર અર્થે મંત્રીશ્રીની અંગત મુલાકાત વખતે તેમને મળશે તો તે અધિકારી/કર્મચારીએ તેઓના સંબંધિત શિસ્ત અને સેવા વિષયક નિયમો હેઠળ ગેરવર્તણૂક(Misconduct)દાખવેલી હોવાથી તેને દોષિત ગણવામાં આવશે અને જો તે અધિકારી/કર્મચારી લોકપ્રતિનિધિત્વ અધિનિયમ - ૧૯૫૧ ની કલમ - ૧૨૯ (૧) માં દર્શાવ્યા છે તે પૈકીના (દરેક અધિકારી, કલાર્ક, એજન્ટ અથવા બીજી વ્યક્તિ કે જેઓ ચૂંટણીમાં મતદાન અને મતગણતરી સંબંધી કોઈપણ કામગીરી બજાવે છે એ પૈકીના) હશે તો તેઓએ શિસ્ત અને સેવા વર્તણૂક નિયમનો ભંગ કર્યો ગણાશે. તદુપરાંત લોક પ્રતિનિધિત્વ અધિનિયમ-૧૯૫૧ ની ઉપર્યુક્ત કલમની વૈધાનિક જોગવાઈનો ભંગ કરેલો માનવામાં આવશે અને તે હેઠળ નિયત કાર્યવાહી/શિક્ષાને પાત્ર થશે.

૬. કલેક્ટરશ્રી/ ચૂંટણી અધિકારી / મદદનીશ ચૂંટણી અધિકારી અને ચૂંટણીની કામગીરી સાથે સંકળાયેલ અધિકારીઓ/કર્મચારીઓ રાજ્ય કે કેન્દ્ર સરકારના મંત્રીશ્રીઓ કે અન્ય પદાધિકારીઓ ચૂંટણી પ્રચાર અર્થે જિલ્લામાં પ્રવાસમાં આવે ત્યારે તેમજ ગાંધીનગર કે અન્ય કોઈ સ્થળે પણ તેઓને મળશે નહીં.

૭. મંત્રીશ્રીઓ તેમજ સરકારી નિગમો, બોર્ડના બિનસરકારી પદાધિકારીઓ ચૂંટણી પ્રવાસમાં જાય ત્યારે સરકારી કર્મચારીઓને તેમની સાથે લઈ જઈ શકશે નહીં.

૭.૧ આદર્શ આચાર સંહિતાના અમલના સમયગાળા દરમિયાન રાજ્યો/ કેન્દ્ર શાસિત પ્રદેશોના મુખ્યમંત્રીઓ અને કેન્દ્ર સરકારના મંત્રીશ્રીઓ તેમની વ્યક્તિગત/અંગત મુલાકાત સમયે તેમના અંગત સ્ટાફ પૈકીના એક બિનરાજ્યપત્રિત અધિકારીને સાથે રાખી શકશે. આ બિનરાજ્ય પત્રિત અધિકારી કોઈ રાજકીય પ્રવૃત્તિમાં ભાગ લઈ શકશે નહીં અગર કેન્દ્રના મંત્રીશ્રી/મુખ્ય મંત્રીશ્રીને તેમના રાજકીય કામકાજમાં મદદ કરી શકશે નહીં. આદર્શ આચાર સંહિતાના અમલ દરમિયાન અંગત સ્ટાફ લઈ જવા અંગેના નિયંત્રણ અંગેની ઉપરોક્ત સૂચનાઓ ભારતના પ્રધાનમંત્રીશ્રીને લાગુ પડશે નહીં.

૮. મેદાન વગેરે જેવા જાહેર સ્થળોનો ચૂંટણી સભાઓ યોજવા માટે તેમજ ચૂંટણીની બાબતમાં હવાઈ ઉડ્ડયન માટે હેલીપેડનો ઉપયોગ કરવામાં સત્તાધારી પક્ષ એકહથ્થુ અધિકારો ભોગવશે નહીં. સત્તાધારી પક્ષ જે શરતોએ તેનો ઉપયોગ કરતો હોય એ જ શરતોએ અન્ય પક્ષો અને ઉમેદવારોને આવા સ્થળો અને સવલતોનો ઉપયોગ કરવા દેશે.

૯. વિશ્રામગૃહ, ડાકબંગલા અને સરકારી રહેણાંકના ઉપયોગનો સત્તાધિકારી પક્ષના સભ્યો કે ઉમેદવારો એકહથ્થુ અધિકારો ભોગવશે નહીં અને આવા રહેણાંકનો ઉપયોગ બીજા પક્ષના સભ્યો કે ઉમેદવારોને પણ કરવા દેશે. પરંતુ કોઈપણ પક્ષ કે ઉમેદવારો આવા રહેણાંક (તેની સાથે જોડાયેલ આંગણું) નો ઉપયોગ પ્રચાર, કચેરી કે અન્ય ચૂંટણી વિષયક હેતુ માટે કરી શકશે નહીં. સરકારી વિશ્રામગૃહ, અતિથિગૃહ વિગેરેમાં રાજકીય પક્ષોના સભ્યોની પ્રાસંગિક મીટીંગ (Casual Meeting) ને પણ મંજૂરી આપી શકાશે નહીં. ચૂંટણી પ્રચારમાં આવેલા જે મહાનુભાવોને સરકારી વિશ્રામ ગૃહ/અતિથિગૃહ વિગેરેમાં રહેવા માટે રૂમ ફાળવવામાં આવી હોય તે

મહાનુભાવોને લાવતા-લઈ જતાં વાહનને જ સરકારી વિશ્રામગૃહ/ અતિથિગૃહ વિગેરેના કંપાઉન્ડમાં રાખવાની પરવાનગી આપી શકાશે. જો તેઓ આ માટે એક કરતાં વધારે વાહનોનો ઉપયોગ કરતાં હોય તો બે થી વધારે વાહનોને વિશ્રામગૃહ/ અતિથિગૃહ વિગેરેના કંપાઉન્ડમાં રાખી શકાશે નહીં. તે એક જ વ્યક્તિને ૪૮ કલાકથી વધુ સમય માટે રૂમ ફાળવી શકાશે નહીં. તેમજ ચૂંટણી પ્રચાર માટે આવતાં કોઈપણ મહાનુભાવોને મતદાન પુરું થવાના ૪૮ કલાક પહેલાં વિશ્રામગૃહ/અતિથિગૃહ વિગેરેમાં રહેવા માટે રૂમ ફાળવી શકાશે નહીં. વધુમાં જે રાજકીય પદાધિકારીઓને ઝેડ કક્ષાની (Z Scale) કે જે તે રાજ્યના કાયદાની જોગવાઈ અનુસાર સમાન કે તેથી વધુ કક્ષાની સુરક્ષા વ્યવસ્થા આપવામાં આવેલી હોય તેમને રાજ્ય સરકાર હસ્તકના સરકારી વિશ્રામગૃહ/અતિથિગૃહ, કેન્દ્ર સરકાર અગર રાજ્ય સરકારના જાહેર સાહસોના વિશ્રામગૃહ/અતિથિગૃહમાં રહેવા માટે રૂમ ફાળવી શકાશે. પરંતું, ચૂંટણી કામગીરી સંભાળતા અધિકારી અગર નિરીક્ષકોને અગાઉથી આ રૂમ ફાળવવામાં આવેલ ન હોય તે શરતે જ આ પ્રકારે રહેવા માટે રૂમો ફાળવી શકાશે. જોકે રાજકીય પદાધિકારીઓ વિશ્રામગૃહ/અતિથિગૃહમાં રહેતા હોય તે દરમિયાન કોઈ પણ પ્રકારની રાજકીય પ્રવૃત્તિ હાથ ધરી શકશે નહીં.

૧૦. રાજ્ય સરકાર દ્વારા સંપૂર્ણ અથવા આંશિક નાણાંકીય સહાય મેળવતી કોઈપણ નાણાંકીય સંસ્થાએ કોઈપણ વ્યક્તિ કે કંપનીને આપેલી લોન આચાર સહિતાનો અમલ કરવાના સમયગાળા દરમિયાન માંડવાળ કરી શકાશે નહીં. તે જ રીતે આવી નાણાંકીય સંસ્થાઓએ લોન આપવાની રકમની જે મર્યાદા નક્કી કરી છે તે મર્યાદા આચાર સહિતાનો અમલ કરવાના સમયગાળા દરમિયાન વધારી શકાશે નહીં.

૧૧. ચૂંટણી દરમિયાન સત્તાધારી પક્ષના હિતોને મદદરૂપ થાય તે હેતુથી રાજકીય સમાચારોનો અને સિધ્ધિઓના પ્રચારની જાહેરાત વર્તમાનપત્રો તથા અન્ય માધ્યમો દ્વારા સરકારી ખર્ચે/જાહેર નાણા દ્વારા ન કરવામાં આવે તેમજ સરકારી માધ્યમનો દુરુપયોગ ન થાય તે જોવાનું રહેશે.

૧૨. પ્રાથમિક શાળાઓ, માધ્યમિક શાળાઓ, ઉચ્ચતર માધ્યમિક શાળાઓ, કોલેજો, વ્યવસાયિક શિક્ષણ આપતા સંકુલો/મકાનો/સ્થળોનો ઉપયોગ સામાન્ય સંજોગોમાં કોઈપણ રાજકીય પક્ષના ઉમેદવાર/ટેકેદારો/ મંત્રીશ્રી દ્વારા રાજકીય પ્રવૃત્તિ માટે થઈ શકે નહીં. અલબત્ત, રાજ્યમાં ચૂંટણી પ્રચારના હેતુ માટે મેદાનોની ઉપલબ્ધ ન હોવાથી શાળા અને કોલેજોના મેદાનોનો ઉપયોગ કરવા માટે નીચેની શરતોનું પાલન કરવાનું રહેશે.

- (૧) શાળા અને કોલેજોના શૈક્ષણિક સમયપત્રકને કોઈ પણ સંજોગોમાં અસર થવી જોઈએ નહીં.
- (૨) શાળા/કોલેજોના વ્યવસ્થાપકોને તેની સામે વાંધો હોવો જોઈએ નહીં અને શાળા/કોલેજોના વ્યવસ્થાપક મંડળની અને સબ ડીવીઝનલ ઓફિસરની અગાઉથી મંજૂરી લીધી હોવી જોઈએ.
- (૩) આવી મંજૂરી વહેલા તે પહેલાંના ધોરણે આપેલી હોવી જોઈએ. કોઈ પણ રાજકીય પક્ષને આ મેદાનોનો એકહથ્થું ઉપયોગ કરવાની પરવાનગી આપવી નહીં.

(૪) શાળા/કોલેજોના મેદાનોનો રાજકીય મીટીંગ માટેની ફાળવણીમાં કોઈ ભંગને ચૂંટણી આયોગ ગંભીરતાથી જોશે અને આ બાબતની જવાબદારી સબ ડીવીઝનલ ઓફિસરની રહેશે.

(૫) રાજકીય પક્ષો અને ઉમેદવારોએ ઉપર દર્શાવેલા ધોરણોનો ભંગ ન થાય તે માટે કાળજી અને તકેદારી લેવાની રહેશે. જો આ મેદાનોનો પ્રચાર માટે ઉપયોગ કરવાનો હોય તો તેને કોઈ પણ નુકશાન વગર સંબંધિત સંસ્થાને પરત સોંપવું અને જો કોઈ નુકશાન થયું હોય તો તેના વળતર સાથે પરત સોંપવું. સંબંધિત રાજકીય પક્ષ/પક્ષો મેદાન પરત સોંપતી વખતે નુકશાનનું વળતર ચૂકવવા માટે જવાબદાર રહેશે.

૧૩. કેન્દ્ર/ રાજ્ય સરકારના વિભાગો/તમામ ખાતાના વડાઓ/બોર્ડ/કોર્પોરેશન/જિલ્લા કક્ષાની તમામ કચેરીઓ/તાલુકા કક્ષાની તમામ કચેરીઓ/ત્રિસ્તરીય પંચાયતોની કચેરીઓ/નગરપાલિકાઓની તમામ કચેરીઓની અધિકૃત વેબ સાઈટ ઉપરથી કેન્દ્ર સરકારના મંત્રીશ્રી/મુખ્યમંત્રીશ્રી/ મંત્રીશ્રી/ સંસદસભ્ય શ્રી / ધારાસભ્યશ્રી/ મેયરશ્રી/પ્રમુખશ્રી, નગર પાલિકાઓ/રાજકીય પદાધિકારીઓની તસ્વીરો/ સંદેશાઓ/રાજ્ય સરકારની વિવિધ યોજનાઓની સિધ્ધિની આંકડાકીય માહિતી/આલેખ/સાફલ્ય ગાથાઓ/ ફોટો ગ્રાફ્સ/કેરી કેચર્સ ઈત્યાદિ પ્રચારાત્મક વિગતો ભારતના ચૂંટણી આયોગ, નવી દિલ્હી દ્વારા જ્યારે ગુજરાત વિધાનસભાની સામાન્ય ચૂંટણી યોજવાની જાહેરાત કરવામાં આવે તે તારીખથી દૂર કરવાની રહેશે.

૧૪. કોઈ પણ સરકારી કે જાહેર મકાનોમાં કોઈ પણ જગ્યાએ વડા પ્રધાન, મુખ્ય મંત્રીશ્રી, મંત્રીશ્રી અને બીજા કોઈ પણ મહાનુભાવોના ફોટોગ્રાફ્સ સાથેના કેલેન્ડર, ચિત્રો વગરે પ્રદર્શિત કરવા નહીં. અને જો આવા ચિત્રો પ્રદર્શિત કરવામાં આવેલા હોય તો તેને તાત્કાલિક દૂર કરવાના રહે છે. માત્ર મહાત્મા ગાંધી, ભારતના હાલના રાષ્ટ્રપતિ અને રાજ્યના રાજ્યપાલશ્રી, ભૂતકાળની ખ્યાતનામ ઐતિહાસિક વ્યક્તિઓ, રાષ્ટ્રીય નેતાઓ, કવિઓના ચિત્રો સરકારી મકાનો/ જાહેર મકાનોમાં પ્રદર્શિત કરવાનું ચાલુ રાખી શકાશે.

૧૫. ભારતના ચૂંટણી આયોગ, નવી દિલ્હી દ્વારા જ્યારે ગુજરાત વિધાનસભાની સામાન્ય ચૂંટણી યોજવાની જાહેરાત કરવામાં આવે તે તારીખથી આદર્શ આચાર સંહિતાના અમલનો આરંભ થાય છે. આ તારીખથી ભારતના ચૂંટણી આયોગ દ્વારા વિધાનસભા ગૃહની રચના કરતું યોગ્ય જાહેરનામું બહાર ન પાડવામાં આવે ત્યાં સુધી ચૂંટણી કામગીરી સાથે સંકળાયેલા અધિકારીઓ સાથે ચૂંટણી પ્રક્રિયા પુરી ન થાય ત્યાં સુધી કેન્દ્ર સરકારના મંત્રીશ્રીઓ કે અન્ય પદાધિકારીઓ સાથે રાજ્યના મુખ્ય મંત્રીશ્રી વિડીયો કોન્ફરન્સ (Video Conference) યોજી શકશે નહીં. અને મુખ્યમંત્રીશ્રી/મંત્રીશ્રીઓ/રાજ્ય કક્ષાના મંત્રીશ્રીઓ/ સંસદીય સચિવશ્રીઓ સચિવાલયના વિભાગો, ખાતાના વડાઓ સાથે વ્યક્તિગત કે સામુહિક રીતે સરકારની યોજનાઓના અમલ-પ્રગતિની સમીક્ષા ન કરવા અને તે બાબતે વિડીયો કોન્ફરન્સ (Video Conference) યોજી શકશે નહીં.

૧૬. ચૂંટણી દરમ્યાન મતદારો પર પ્રભાવ પાડે તેવી કોઈપણ પરિયોજના/યોજના, રાહતો કે અન્ય નીતિવિષયક બાબતો રાજ્ય સરકાર કે સત્તાધિકારી પક્ષ જાહેર કરી શકશે નહીં.

૧૭. રાહત કાર્યો :— માનવ સર્જિત અગર કુદરતી આપતિના સમયે હાથ ધરવાની રાહત કામગીરી પરત્વે ચૂંટણી આયોગ, નવી દિલ્હી દ્વારા નીચે મુજબની સૂચનાઓ આપવામાં આવી છે.

- (૧) માનવ સર્જિત અગર કુદરતી આપતિના પ્રસંગે ચૂંટણી આયોગની જાણ હેઠળ પ્રવર્તમાન દરોએ સીધીસીધી અસરગ્રસ્તોને ઉચ્ચક સહાય આપી શકાશે, પરંતુ, આવા પ્રસંગોએ ઉચ્ચક સહાય આપવાના પ્રવર્તમાન દરોમાં ચૂંટણી આયોગની પૂર્વ મંજૂરી સિવાય ફેરફાર કરી શકાશે નહીં.
- (૨) મુખ્ય મંત્રીશ્રીના રાહત ફંડમાંથી તબીબી સારવાર માટે દર્દીઓને વ્યક્તિગત સીધી ચુકવણી કરવાના બદલે હોસ્પિટલને ચુકવણી કરવામાં ચૂંટણી આયોગની મંજૂરી મેળવવી આવશ્યક નથી.
- (૩) કુદરતી આપતિમાં અસરગ્રસ્તોની મુશ્કેલી હળવી કરવાના હેતુસર જરૂરી રાહત કાર્યો અને પગલાંઓ ચૂંટણી આયોગની જાણ હેઠળ હાથ ધરી શકાશે.
- (૪) આમ છતાં, કુદરતી આપતિની સંભવિત અસરો નિવારવા માટેના જરૂરી નવા કામો જેવા કે બંધોના અને કેનાલોની મરામતના જરૂરી નવા કામો માત્ર ચૂંટણી આયોગ, નવી દિલ્હીની પૂર્વ મંજૂરીથી હાથ ધરી શકાશે.
- (૫) કોઈ પણ વિસ્તારને દુષ્કાળગ્રસ્ત/પૂર ગ્રસ્ત કે આવી કુદરતી આફતોના અસરગ્રસ્ત વિસ્તાર તરીકે ચૂંટણી આયોગ, નવી દિલ્હીની પૂર્વ મંજૂરી સિવાય જાહેર કરી શકાશે નહીં. ચૂંટણી યોજવાના પૂર્વે જાહેર કરેલ કુદરતી આપતિગ્રસ્ત વિસ્તારો ચૂંટણી આયોગ, નવી દિલ્હીની પૂર્વ મંજૂરી સિવાય વિસ્તારી શકાશે નહીં.
- (૬) એ જ રીતે પ્રધાનમંત્રી રાહત ફંડ અગર મુખ્ય મંત્રી રાહત ફંડમાંથી ચોક્કસ વ્યક્તિઓના જૂથોને પસંદ કરીને સહાય ચૂંટણી આયોગ, નવી દિલ્હીની પૂર્વ મંજૂરી સિવાય આપી શકાશે નહીં.

૧૮ આદર્શ આચાર સંહિતાના અમલ શરૂ થાય તે પહેલાં, નીચે દર્શાવેલા નવા કામો (લાભાર્થી કે કામ લક્ષી) કે જેમાં નીચે દર્શાવેલી શરતો પરિપૂર્ણ થતી હોય તો તેવા કામો ભારતના ચૂંટણી આયોગની જાણ હેઠળ હાથ ધરી શકાશે.

- (૧) ગ્રાંટની સંપૂર્ણ જોગવાઈ કરવામાં આવેલી હોય.
- (૨) વહીવટી,તાંત્રિક અને નાણાકીય મંજૂરીઓ મેળવવામાં આવેલી હોય.

- (૩) ટેન્ડરો બહાર પાડવામાં આવેલ હોય, મૂલ્યાંકન કરવામાં આવેલ હોય અને આખરી કરવામાં આવેલ હોય.
- (૪) કરાર આધારિત કામ ચોક્કસ સમય મર્યાદામાં શરૂ કરવા અને પૂર્ણ કરવા અંગે કરારમાં સ્પષ્ટ જવાબદારી નક્કી થયેલ હોય અને તેમ ન કરવામાં આવે તો કરારદારને દંડ કરવાની કરારમાં જોગવાઈ હોય,
- (૫) ઉપર્યુક્ત ક્રમાંક ૧ થી ૪માં દર્શાવેલ તમામ શરતો પરિપૂર્ણ થતી ન હોય તેવા કિસ્સામાં ચૂંટણી આયોગની અનુમતિ મેળવવાની રહેશે.

૧૯. કામો અને પ્રવૃત્તિઓ:— નીચે દર્શાવેલા કામો અને પ્રવૃત્તિઓ હાથ ધરવા માટે ચૂંટણી આયોગ, નવી દિલ્હીની પૂર્વ મંજૂરી આવશ્યક છે.

- (૧) વિવેકાધીન ગ્રાંટમાંથી હાથ ધરવાના કોઈ પણ પ્રકારના નવા કામો અને યોજનાઓ હાથ ધરી શકાશે નહીં. આ સંદર્ભમાં વિવેકાધીન ગ્રાંટ અન્વયે બજેટમાં સમાવવામાં આવેલ હોય અને જેના માટે કોઈ યોજનાઓ આદર્શ આચાર સંહિતા અમલમાં આવેલ હોય તેના પહેલાં મંજૂર કરવામાં આવેલ ન હોય કે નક્કી કરવામાં આવેલ ન હોય તેનો પણ સમાવેશ થાય છે.
- (૨) જાહેર સાહસોને પુનર્જીવિત કે સરકાર હસ્તક લેવાની દરખાસ્ત (આના જેવા કોઈ નીતિ વિષયક નિર્ણયો) પરત્વે નિર્ણય લઈ શકાશે નહીં.
- (૩) હયાત યોજના/પરિયોજનાઓ, કાર્યક્રમોના અમલનો વિસ્તાર લંબાવી શકાશે નહીં કે વિસ્તારી શકાશે નહીં.
- (૪) સરકાર દ્વારા કોઈ પણ વ્યક્તિ, સાહસો તેમ જ સંસ્થાઓને જમીન ફાળવી શકાશે નહીં.
- (૫) જેમાં સરકાર પક્ષકાર હોય તેવા સમજૂતી કરાર (MOU) કે સંમતિ કરાર કરી શકાશે નહીં.

૨૦. કેન્દ્રીય જાહેર સેવા આયોગ, રાજ્ય જાહેર સેવા આયોગ કે સ્ટાફ સિલેક્શન કમિશન કે અન્ય સંવૈધાનિક સ્વરૂપની સંસ્થાઓ નિયમિત નિમણૂક/બઢતી આપી શકશે. આ સિવાયની બિન વૈધાનિક સંસ્થાઓ દ્વારા ભરતી કરવા અગર બઢતી આપવાના પ્રસંગોએ ભારતના ચૂંટણી આયોગ, નવી દિલ્હીની પૂર્વ મંજૂરી મેળવી લેવી આવશ્યક બની રહે છે.

૨૧. કોઈ પણ કામો (સહત કામો સહિત) શરૂ કરતી સમયે કે વિકાસ પ્રવૃત્તિઓ કરતી સમયે કોઈ પણ જાતના ઔપચારિક સમારંભો કે જેમાં રાજકીય મહાનુભાવો હોય તેવા સમારંભો રાખી શકાશે નહીં. ભપકાદાર સામારંભો કોઈ પણ સંજોગોમાં યોજવા નહીં. પરંતુ, સ્થાપિત પ્રણાલિકા અનુસાર મુલ્કી અધિકારીઓની ન્યુનતમ હાજરીમાં સામાન્ય સમારંભો ન્યુનતમ પ્રસિધ્ધિ થાય તે રીતે યોજી શકાશે.

૨૨. નીચે દર્શાવેલા કાર્યાન્વિત (existing) કામો અને પ્રવૃત્તિઓ હાથ ધરવા માટે ચૂંટણી આયોગ, નવી દિલ્હીની મંજૂરી આવશ્યક નથી અને તેની જાણ ચૂંટણી આયોગ, નવી દિલ્હીને કરવાની આવશ્યકતા રહેતી નથી.

- (૧) તમામ પ્રકારની આવશ્યક મંજૂરીઓ મેળવ્યા બાદ ખરેખર શરૂ કરવામાં આવેલા કામો અને યોજનાઓ.
- (૨) આદર્શ આચાર સંહિતાનો અમલમાં આવ્યા પહેલા શરૂ કરવામાં આવેલી યોજનાઓ કે જેમાં ચોક્કસ હિતાધિકારીઓ/લાભાર્થીઓ નામ સહિત નક્કી કરવામાં આવેલા હોય.
- (૩) રાષ્ટ્રીય ગ્રામીણ રોજગારી બાંહેધરી યોજનામાં નોંધાયેલા લાભાર્થીઓને હયાત યોજના હેઠળ આવરી લઈ શકાશે. રાષ્ટ્રીય ગ્રામીણ રોજગારી બાંહેધરી યોજના હેઠળની નવી યોજના કે જે કાયદાની જોગવાઈ હેઠળ ફરજિયાત હોય તેવા કામો કે જેના લાભાર્થીઓ નોંધાયેલા હોય અને પ્રોજેક્ટ અગાઉથી મંજૂર કરવામાં આવેલો હોય અને તેના માટેની બજેટ જોગવાઈ સુનિશ્ચિત કરવામાં આવેલી હોય તેવા પ્રોજેક્ટો હાથ ધરી શકાશે.

૨૩. નિયત કાર્યપદ્ધતિનું પાલન કરવામાં આવેલ હોય અને નાણા વિભાગની અનુમતિ મેળવવામાં આવેલી હોય તેવા કોઈ પણ કામના પૂરા થયેલા ભાગ માટે શ્રાટ ફાળવવામાં કોઈ પણ પ્રકારનો પ્રતિબંધ રહેશે નહીં.

૨૪. જે કિસ્સાઓમાં વૈશ્વિક ટેન્ડરો અગાઉથી બહાર પાડવામાં આવેલા હોય અને તેની સમય મર્યાદા સુનિશ્ચિત કરી હોય તેવા કિસ્સામાં આ ટેન્ડરોનું મૂલ્યાંકન (Evaluation) અને આખરીકરણની કાર્યવાહી હાથ ધરી શકાશે. આ સિવાયના (વૈશ્વિક ટેન્ડરો સિવાયના) ટેન્ડરોના કિસ્સામાં અગાઉ બહાર પાડવામાં આવેલા હોય તો તેનું મૂલ્યાંકન થઈ શકશે, પરંતુ ચૂંટણી પંચ, નવી દિલ્હીની પૂર્વ મંજૂરી સિવાય આખરી કરી શકાશે નહીં. જો ટેન્ડરો બહાર પાડવામાં આવેલા ન હોય તો ચૂંટણી પંચ, નવી દિલ્હીની પૂર્વ મંજૂરી સિવાય બહાર પાડવા નહીં.

૨૫. આ ચૂંટણી સાથે સીધી રીતે સંકળાયેલ નીચે દર્શાવેલ અધિકારીઓ/કર્મચારીઓની ભારતના ચૂંટણી આયોગ, નવી દિલ્હી દ્વારા જયારે ગુજરાત વિધાનસભાની સામાન્ય ચૂંટણી યોજવાની જાહેરાત કરવામાં આવે તે તારીખથી ચૂંટણી પ્રક્રિયા સંપન્ન ન થાય ત્યાં સુધીના સમયગાળા દરમિયાન બદલીઓ કરી શકાશે નહીં. જે કર્મચારીઓની બદલીના હુકમો વિધાનસભાની સામાન્ય ચૂંટણી યોજવાની જાહેરાત કરવામાં આવે તે તારીખ પહેલાં થયેલ હોય પરંતુ તેનો અમલ થયો ન હોય તેવા કિસ્સામાં પણ આવી બદલીનો અમલ મોકુફ રાખવાનો રહેશે.

- (૧) સર્વે જિલ્લા કલેક્ટરશ્રીઓ.
- (૨) વિધાનસભા મત વિભાગના તમામ ચૂંટણી અધિકારીઓ અને મદદનીશ ચૂંટણી અધિકારીઓ.
- (૩) મહેસૂલ વિભાગ/ ખાતાના જિલ્લા/તાલુકા કક્ષાના મહેસૂલી અધિકારીઓ.
- (૪) તમામ જીલ્લા વિકાસ અધિકારીઓ/નાયબ જીલ્લા વિકાસ અધિકારીઓ અને તાલુકા/જિલ્લા પંચાયતોમાં કામ કરતાં અધિકારીઓ.
- (૫) કાયદો અને વ્યવસ્થાની જાળવણી સાથે સંકળાયેલ સંબંધિત રેન્જના પોલીસ મહા નિરીક્ષક / નાયબ પોલીસ મહા નિરીક્ષક, પોલીસ કમિશનર, નાયબ પોલીસ કમિશનર, પોલીસ અધિક્ષક, નાયબ પોલીસ અધિક્ષક, પોલીસ ઈન્સ્પેક્ટર અને પોલીસ સ્ટેશનના ચાર્જમાં રહેલ પોલીસ અધિકારી તેમજ તેમની હેઠળનો સ્ટાફ.

ભારતના ચૂંટણી આયોગ, નવી દિલ્હીની સૂચનાનુસાર વતનના જિલ્લા અગર તા.૩૧.૧.૨૦૧૭ની સ્થિતિએ છેલ્લા ચાર વર્ષમાં ત્રણ વર્ષથી વધુ સમયથી એક જ જિલ્લામાં ફરજ બજાવતાં હોય અને ચૂંટણી કામગીરી સાથે સંકળાયેલ હોય તેવા અધિકારી/કર્મચારીઓના કિસ્સામાં મુખ્ય નિર્વાચન અધિકારીની અનુમતિ મેળવીને જે વિભાગો દ્વારા બદલીના હુકમો કરવામાં આવે ત્યારે અત્રેથી આપેલી અનુમતિનો હુકમોમાં સ્પષ્ટ ઉલ્લેખ કરવાનો રહેશે. આ રીતે કરવામાં આવેલા હુકમોનો અમલ કરવાનો રહેશે. આ અંગેનું માર્ગદર્શન મેળવવા માટે વિભાગોએ અત્રે રજૂઆત કરવાની રહેશે નહીં.

બદલી અને રજા પર પ્રતિબંધ :-

૨૬. ચૂંટણીની કામગીરી ઘણી જ વિશાળ છે અને રાજ્યના સમગ્ર વહીવટી તંત્રનો ચૂંટણીની કામગીરી માટે સંપૂર્ણ સહકાર મેળવવો આવશ્યક અને અનિવાર્ય બની રહે છે. આથી રાજ્ય સરકારના, પંચાયતોના, સ્થાનિક સ્વરાજ્યની સંસ્થાઓ, બોર્ડ/ કોર્પોરેશનો વગેરેના વર્ગ-૧ થી શરૂ કરી વર્ગ-૪ સુધીના તમામ કર્મચારીઓની સેવાઓ ચૂંટણીના કામે ઉપલબ્ધ કરવી જરૂરી છે. જો આ અધિકારીઓ / કર્મચારીઓની બદલી કરવામાં આવે કે રજાઓ મંજૂર કરવામાં આવે તો ચૂંટણી સંચાલન અને આયોજન તેમજ વ્યવસ્થા તંત્રને વિપરીત અસર થવાની સંભાવના રહેલી છે. જે ધ્યાને લઈને વિધાનસભાની સામાન્ય ચૂંટણીની કામગીરી સંબંધમાં અધિકારીઓ / કર્મચારીઓની રજા તેમજ બદલી પર પ્રતિબંધ માટે નીચે પ્રમાણેની સૂચનાઓ બહાર પાડવામાં આવે છે.

૨૬.૧ સચિવાલયના બધા વિભાગો, ખાતાના વડાઓ, કચેરીના વડાઓ, પંચાયતો, સ્થાનિક સ્વરાજ્યની સંસ્થાઓ, બોર્ડ કોર્પોરેશને તેમના તાબા હેઠળના અધિકારીઓ અને અન્ય કર્મચારી ગણ કે જેમની સેવાની જિલ્લા કલેક્ટર અને જિલ્લા ચૂંટણી અધિકારી અગર ચૂંટણી અધિકારીને આવશ્યક હોય તેમની સેવાઓ કલેક્ટર અને જિલ્લા ચૂંટણી અધિકારીને હવાલે મુકવી.

૨૬.૨ સચિવાલયના બધા વિભાગોએ, ખાતાના વડાઓએ, કચેરીના વડાઓએ, પંચાયતોએ, સ્થાનિક સ્વરાજ્યની સંસ્થાઓએ, બોર્ડ, કોર્પોરેશન તેમના તાબા હેઠળના અધિકારીઓ અને અન્ય કર્મચારીગણની તાત્કાલીક અસરથી ચૂંટણીઓ પુરી થાય ત્યાં સુધી રજાઓ મંજૂર કરવી નહીં. આ સમયગાળા દરમિયાન કોઈપણ અધિકારી/કર્મચારીની બદલી કરવી નહીં. જો અનિવાર્ય સંજોગોમાં કોઈ બદલી કરવી આવશ્યક જણાય તેવા કિસ્સામાં જિલ્લા કક્ષાએ કલેક્ટરશ્રીની તેમજ રાજ્ય કક્ષાએ મુખ્ય નિર્વાચન અધિકારીની પૂર્વ મંજૂરી મેળવ્યા બાદ જ બદલી કરવામાં આવે કે રજાઓ મંજૂર કરવામાં આવે તે જોવા આથી સર્વે સબંધ કર્તાને આથી જણાવવામાં આવે છે. આ પરિપત્રથી આપવામાં આવેલી સૂચના રવાના કર્યા પછીના સમયગાળા દરમિયાન કોઈ પણ પ્રકારની રજા મંજૂર કરવામાં આવેલી હશે તો તે આપોઆપ રદ થયેલી ગણવામાં આવશે.તે બાબતે ઉપર દર્શાવેલી કાર્યપદ્ધતિનો અમલ કરવાનો રહેશે.

૨૬.૩ ભારતના ચૂંટણી આયોગ, નવી દિલ્હી દ્વારા ગુજરાત વિધાનસભાની સામાન્ય ચૂંટણી-૨૦૧૨ યોજવા માટે જે તારીખે જાહેરાત કરવામાં આવે તે તારીખથી આદર્શ આચાર સંહિતાનો અમલ શરૂ થશે.આ સંજોગોમાં ચૂંટણી યોજવાની જાહેરાત કર્યાની તારીખ પહેલા સચિવાલયના વિભાગો/ ખાતાના વડા/ બોર્ડ/કોર્પોરેશન દ્વારા અધિકારી/કર્મચારીઓની બદલી કરવાના હુકમો રવાના કરવામાં આવેલા હોય પરંતુ તેનો અમલ ન થયેલ હોય તો તેવા હુકમોનો અમલ ચૂંટણી પ્રક્રિયા સંપન્ન ન થાય ત્યાં સુધી કરવાનો રહેતો નથી. જે કિસ્સામાં બદલીના હુકમનો અંશતઃ અમલ થયેલ હોય અગર બદલીના હુકમોનો અમલ કરવો વહીવટી રીતે અનિવાર્ય હોય તેવા સંજોગોમાં આ બદલીના હુકમોનો અમલ કરવા માટે રાજ્ય કક્ષાએ મુખ્ય નિર્વાચન અધિકારીની પૂર્વ અનુમતિ મેળવીને અમલ કરી શકાશે. જ્યારે જિલ્લા કક્ષાની કચેરી માટે સંબંધિત જિલ્લા કલેક્ટર અને ચૂંટણી અધિકારીની પૂર્વ અનુમતિ મેળવીને જ બદલીના હુકમોનો અમલ કરી શકાશે.

૨૬.૪ ભારતના ચૂંટણી આયોગ, નવી દિલ્હી દ્વારા ગુજરાત વિધાનસભાની સામાન્ય ચૂંટણી-૨૦૧૨ યોજવા માટે જે તારીખે જાહેરાત કરવામાં આવે તે તારીખથી આદર્શ આચાર સંહિતાનો અમલ શરૂ થઈ જાય છે અને ચૂંટણી પ્રક્રિયા પૂરી ન થાય ત્યાં સુધી અમલી રહે છે. આ તારીખથી સચિવાલયના તમામ વિભાગો , ખાતાના વડાઓ , કચેરીના વડાઓ, પંચાયતો, સ્થાનિક સ્વરાજ્યની સંસ્થાઓ, બોર્ડ, કોર્પોરેશન તેમના તાબા હેઠળના અધિકારી/ કર્મચારીઓની રજા મંજૂર કરવા ઉપર પ્રતિબંધ મૂકવામાં આવેલો છે.અધિકારી/કર્મચારીઓની રજા મંજૂર કરવા અગર ના મંજૂર કરવા બાબતે નીચેની સૂચનાનું ચુસ્તપણે પાલન કરવાનું રહેશે.

(અ) જે અધિકારી/કર્મચારીઓની રજાઓ રાજ્ય કક્ષાએ મંજૂર કરવામાં આવતી હોય તેવા અધિકારી/કર્મચારીઓની રજાઓ આદર્શ આચાર સંહિતાના અમલ દરમિયાન મંજૂર કરવી અનિવાર્ય જણાતી હોય તેવા કિસ્સામાં રજા મંજૂર કરવાની ભલામણ સહ દરખાસ્ત સંબંધિત વિભાગે મુખ્ય નિર્વાચન અધિકારીશ્રીને સ્વચ્છ ટાઈપ નકલમાં કરવાની રહેશે. ખાતાના વડાઓની કચેરીના કિસ્સાઓમાં સંબંધિત વિભાગો મારફતે રજા મંજૂરીની દરખાસ્ત મુખ્ય નિર્વાચન અધિકારીશ્રીને સ્વચ્છ ટાઈપ નકલમાં કરવાની રહેશે. જે અધિકારી/કર્મચારીઓની રજા જિલ્લા કક્ષાએ મંજૂર કરવા પાત્ર હોય તેવા અધિકારી/કર્મચારીની રજાઓ મંજૂર કરવા માટે સંબંધિત જિલ્લા કલેક્ટરશ્રીઓને દરખાસ્ત કરવાની રહેશે. જિલ્લા કક્ષાના અધિકારી/કર્મચારીઓની રજા મંજૂરીની દરખાસ્ત મુખ્ય નિર્વાચન અધિકારીને કોઈ પણ સંજોગોમાં રજૂ કરવી નહીં.

(બ) સચિવાલયના વિભાગોના સચિવશ્રી/ અગ્ર સચિવશ્રી/ અધિક મુખ્ય સચિવશ્રી/ ખાતાના વડા/ કચેરીના વડાઓને જ્યારે અધિકારી/કર્મચારીની રજાઓ મંજૂર કરવી આવશ્યક જણાતી ન હોય તેવા કિસ્સામાં રજાઓ ના મંજૂર કરવા અંગેનો નિર્ણય તેમની કક્ષાએથી લેવાનો રહેશે. આવી દરખાસ્તો રાજ્ય કક્ષાએ મુખ્ય નિર્વાચન અધિકારીશ્રી અગર જિલ્લા કક્ષાએ જિલ્લા કલેક્ટરશ્રીને રજૂ ન કરવા ભાર પૂર્વક જણાવવામાં આવે છે.


૨૭. ગુજરાત વિધાનસભાની યોજાનારી સામાન્ય ચૂંટણીના અનુસંધાને અમલમાં આવેલી આદર્શ આચાર સંહિતાના અમલમાંથી મુકિત મેળવવા માટે સચિવાલયના વિભાગો મારફત દરખાસ્ત કરવામાં આવે ત્યારે તે દરખાસ્ત અધિક મુખ્ય સચિવશ્રી/અગ્ર સચિવશ્રી/સચિવશ્રીની સહીથી જ કરવાની રહેશે. ખાતાના વડાઓએ તેમના વિભાગ મારફત જ દરખાસ્ત અત્રે રજૂ કરવાની રહેશે. કોઈ પણ ખાતાના વડા બારોબાર દરખાસ્ત ન કરે તેવી તાકીદ કરવા સચિવાલયના સર્વે વિભાગોને જણાવવામાં આવે છે. આ દરખાસ્ત સાથે આ પરિપત્ર સાથે સામેલ ચેકલીસ્ટમાં સંપૂર્ણ વિગતો ભરીને આવશ્યક જણાય તેવા કિસ્સાઓમાં વિભાગના અધિક મુખ્ય સચિવશ્રી/અગ્ર સચિવશ્રી/ સચિવશ્રીની ભલામણ સાથે જ કરવાની રહેશે.

૨૮. આ સૂચનાઓ માન. મુખ્યમંત્રીશ્રી, માન. મંત્રીશ્રીઓ, માન. રાજ્ય કક્ષાના મંત્રીશ્રીઓ, માન. સંસદીય સચિવશ્રીઓના ધ્યાન પર મુકવા તેઓના અગ્ર સચિવશ્રી/સચિવશ્રી/અંગત સચિવશ્રીઓને વિનંતી કરવામાં આવે છે.

૨૯. સચિવાલયના વિભાગોને ઉપર્યુકત સૂચનાઓ તેઓની હેઠળના ખાતા /કચેરી તેમજ બોર્ડ, નિગમ અને સ્થાનિક સ્વરાજ્યની સંસ્થાઓના વડાઓના ધ્યાન પર તાત્કાલિક મુકવા વિનંતી કરવામાં આવે છે.

૩૦. ભારતના ચૂંટણી આયોગ, નવી દિલ્હીની વેબ સાઈટનું સરનામું www.eci.nic.in છે. આ વેબ સાઈટ પર ગુજરાત વિધાનસભાની સામાન્ય ચૂંટણી-૨૦૧૨ના અનુસંધાને સૂચનાઓ મુકવામાં આવે છે. આ સૂચનાઓનું સર્વે સંબંધિતોએ ચુસ્તપણે પાલન કરવાનું રહેશે.

૩૧. આ સૂચનાઓનો અમલ તા. ૩.૧૦.૨૦૧૨ થી ભારતના ચૂંટણી આયોગ દ્વારા વિધાનસભા ગૃહની રચના કરતું યોગ્ય જાહેરનામું બહાર ન પાડવામાં આવે ત્યાં સુધી કરવાનો રહે છે.



(અનીતા કરવલ)

મુખ્ય નિર્વાચન અધિકારી,
ગુજરાત રાજ્ય.

પ્રતિ,

- માન. મુખ્યમંત્રીશ્રીના અગ્ર સચિવશ્રી (માન. મુખ્યમંત્રીશ્રીના ધ્યાને મુકવાની વિનંતી સહ)
- સર્વે માન. મંત્રીશ્રીઓ, રાજ્યકક્ષાના મંત્રીશ્રીઓ, માન. સંસદીય સચિવોના અંગત સચિવશ્રીઓ (માન. મંત્રીશ્રીઓ / માન. સંસદીય સચિવોના ધ્યાને મુકવાની વિનંતી સહ.)
- મુખ્ય સચિવશ્રીના નાયબ સચિવશ્રી, સચિવાલય, ગાંધીનગર.
- સચિવાલયના સર્વે વિભાગો.
- સામાન્ય વહીવટ વિભાગના સર્વે અધિકારીઓ/ સર્વે શાખાઓ.
- પોલીસ મહાનિર્દેશક અને મુખ્યપોલીસ વડા, પોલીસ ભવન, ગાંધીનગર.
- સર્વે કલેક્ટર અને જિલ્લા ચૂંટણી અધિકારીશ્રીઓ,
- સર્વે બોર્ડ/કોર્પોરેશનના વહીવટી સંચાલકશ્રીઓ.
- સર્વે ખાતાના વડાઓ,
- સર્વે પોલીસ કમિશનરશ્રીઓ અને જિલ્લા પોલીસ અધિકારીશ્રીઓ.
- સર્વે જિલ્લા વિકાસ અધિકારીશ્રીઓ,
- સર્વે મ્યુનિસિપલ કમિશનરશ્રીઓ,
- સર્વે વિધાનસભા મતવિભાગના ચૂંટણી અધિકારીશ્રીઓ અને મદદનીશ ચૂંટણી અધિકારીશ્રીઓ,
- માહિતી કમિશનરશ્રી, ગુજરાત રાજ્ય, ગાંધીનગર (જરૂરી પ્રસિધ્ધિ આપવા સારુ)
- સામાન્ય વહીવટ વિભાગના સર્વે અધિકારીઓ/ સર્વે શાખાઓ.
- સર્વે રાજકીય પક્ષો.
- સિલેક્ટ ફાઈલ.

**વિધાનસભાની ચૂંટણી-૨૦૧૨ અનુસંધાને આદર્શ આચાર સંહિતાના
અમલમાંથી મુક્તિ મેળવવા માટે કરવાની દરખાસ્ત સાથે રજૂ કરવાનું ચેક લીસ્ટ**

ક્રમ	વિગત	વિભાગ/ખાતાના વડા/કચેરીએ ભરવાની વિગતો
૧	આદર્શ આચાર સંહિતાના અમલમાંથી મુક્તિ મેળવવા કોણે રજૂઆત કરી છે.	
૧.૧	વહીવટી વિભાગનું નામ	
૧.૨	ખાતાના વડાનું નામ	
૧.૩	જિલ્લા/તાલુકા કચેરીનું નામ	
૧.૪	વહીવટી વિભાગ સિવાયની કચેરીના કિસ્સામાં ખાતાના વડા/વિભાગ મારફત દરખાસ્ત કરવામાં આવેલી છે કે કેમ ?	
૧.૫	ઉપર ૧.૪માં દર્શાવેલ કચેરીએ કયા કારણસર વિભાગ/ખાતાના વડા મારફત દરખાસ્ત રજૂ કરેલ નથી.	
૧.૬	આ દરખાસ્ત જિલ્લા કલેક્ટર અને જિલ્લા ચૂંટણી અધિકારી ધ્વારા કરવામાં આવેલી છે.	
૨.	આદર્શ આચાર સંહિતાના અમલમાંથી મુક્તિ મેળવવા માટે કરવામાં આવેલી દરખાસ્ત કેવા પ્રકારની છે? સામાન્ય/અસામાન્ય	
	અગ્રતા/ટોચ અગ્રતા	
૨.૧	દરખાસ્ત શેને સંબંધિત છે.	
	ક. સેવા વિષયક	
૧.	બઢતી/ઉચ્ચતર પગાર ધોરણ આપવું-બઢતી રાજ્ય જાહેર સેવા આયોગ /બંધારણીય સંસ્થા/અન્ય બિન બંધારણીય સંસ્થા મારફત કરવામાં આવે છે.	
૨.	ફરજ મોકૂફી પર ઉતારવા/ફરજ મોકૂફી પરથી સેવામાં પરત લેવા	
૩.	બદલી કરવા/બદલીના હુકમનો અમલ અટકાવવા	
૪.	એડહોક નિમણૂક આપવા	
૫.	રજા મંજૂર કરવા/રજા પ્રવાસ રાહત મંજૂર કરવા/વતન પ્રવાસ મંજૂર કરવા	
૬.	ભરતી કરવા માટે મંજૂરી આપવી/ઈન્ટરવ્યુનું આયોજન/કોલ લેટર રવાના કરવા/ભરતીનું પરિણામ બહાર પાડવું /ભરતીની પ્રક્રિયા હાથ કરવા/ લશ્કરી ભરતી મેળા નું આયોજન	
૭.	ફરજિયાત નિવૃત્ત કરવા	
૮.	તાલીમ કાર્યક્રમ/વિદેશ તાલીમ કાર્યક્રમ	
૯.	ધાર્મિક હેતુસર પ્રવાસ/હજ કરવા માટે પ્રવાસ મંજૂરી	
૧૦.	અન્ય	
	ખ.કાર્યક્રમનું આયોજન	
૧.	ઉદઘાટન સમારોહનું આયોજન/સમાપન સમારોહનું આયોજન	

૨.	રેલી યોજવા	
૩.	મેળા/કાર્યક્રમોનું આયોજન	
૪.	પ્રદર્શન યોજવા/પ્રદર્શન સહ વેચાણ હાટ યોજવા	
૫.	પરિસંવાદ/વર્કશોપનું આયોજન/ઉત્સવોનું આયોજન	
૬.	પ્રોટોકલ અન્વયે મંત્રી/બોર્ડ નિગમના સભ્ય/પદાધિકારીઓને સ્ટેટ ગેસ્ટ જાહેર કરવા/રાજ્યના પ્રવાસને મંજૂરી	
૭.	અન્ય	
ગ-નાણાકીય		
૧.	ગ્રાટ ફાળવણી	
૨.	જાહેરાત આપવા	
૩.	યોજનાકીય ખર્ચને મંજૂરી આપવા	
૪.	કરરાહતો આપવા/વેરા ઘટાડવા/વેરા વધારવા	
૫.	ખરીદી કરવા માટેની દરખાસ્ત	
૬.	આકસ્મિક નિધિમાંથી પેશગી ઉપાડવા બાબત	
૭.	ગ્રાટનું એડીશનલ ઓથોરાઈઝેશન	
૮.	બજેટ અંદાજો મંજૂર કરવા-દાખલ કરવા	
૯.	વાહનોની ખરીદી	
૧૦.	અન્ય	
ઘ-માધ્યમ સંબંધિત		
૧.	હયાત પ્રકાશન ચાલુ રાખવા	
૨.	પ્રકાશન કરવા	
૩.	જાહેરાત આપવા	
૪.	હોર્ડિંગ લગાવવા	
૫.	વિજાણુ માધ્યમો/મુદ્રણ માધ્યમોમાં જાહેર ખબર આપવી	
૬.	અન્ય	
ચ-વિકાસ કામો		
૧.	કોન્ટ્રેક્ટ અંગે કરાર કરવા	
૨.	લેટર ઓફ ઈ-ટેન્ટ બહાર પાડવા	
૩.	ટેન્ડરો બહાર પાડવા/મૂલ્યાંકન કરવું/આખરી કરવું / આખરી થયેલ ટેન્ડરના અનુસંધાને કોન્ટ્રેક્ટર/ઈજારાદારને કામો આપવા/નેગોશિયેશન કરવા	
૪.	વિકાસ કામો ચાલુ રાખવા	
૫.	એમઓયુ કરવા	
૬.	રસ્તા સરકેઈસ કરવા/રી સરકેઈસ કરવા/હયાત રસ્તાઓનું વિસ્તૃતીકરણ	
૭.	આવશ્યક મરામત કામોને મંજૂરી આપવી	

૮.	જમીન ફાળવણી/જમીનના બિન ખેતીના ઉપયોગની મંજૂરી આપવા	
૯.	અન્ય	
છ-કાયદો અને વ્યવસ્થા		
૧.	ટ્રિબ્યુનલ/પંચમાં સભ્ય/અધ્યક્ષની નિમણૂક	
૨.	હયાત પંચની મુદતમાં વધારો કરવા	
૩.	અદાલતોનું ઉદઘાટન	
૪.	સરકારી વકીલોની નિયુક્તિ/મુદતમાં વધારો	
૫.	કેદીને પેરોલ રજા /ફર્લો રજા મંજૂર કરવા બાબત	
૬.	કરવામાં આવેલ કેસ પરત ખેંચવો	
૭.	પાસા/અન્ય અટકાયતી કાયદા હેઠળ અટકાયત કરાયેલ કેદીના સંબંધમાં લેવાનો નિર્ણય	
જ- અન્ય		
-	ન્યાયિક ચુકાદાના અનુસંધાને કરવાની થતી અનિવાર્ય કાર્યવાહી જમીન ફાળવણી	
-	રાજ્ય મંત્રીમંડળે લીધેલ નિર્ણય અન્વયે કરવાની કાર્યવાહી	
-	માન.મુખ્ય મંત્રીશ્રી ફંડમાંથી સહાય આપવી	
-	એવોર્ડ એનાયત કરવા/પારિતોષિકો આપવા	
-	અન્ય	
૨.૨	બજેટ જોગવાઈ કરવામાં આવેલી છે.? આયોજન બહાર/આયોજન/કેન્દ્ર પુરુસ્કૃત યોજના	
૩	કોલમ ૨.૧ (બ) અન્વયે જો કાર્યક્રમનું આયોજન કરવાનું હોય તો નીચેની વિગતો દર્શાવવાની રહેશે. કાર્યક્રમની તારીખ અને સમય -કાર્યક્રમની વિગત કાર્યક્રમનું આયોજન કરનાર સંસ્થા/સંસ્થાઓનું નામ અને અન્ય વિગતો કાર્યક્રમનો દરજ્જો :-સતવાર /બિન સતવાર/ કાર્યક્રમનું સ્વરૂપ-ઉદઘાટન/સમાપન સમારોહ/વિકાસ કામોનું લોકાર્પણ/ અન્ય કાર્યક્રમના આયોજનનો ખર્ચ કોણ ભોગવશે. વિભાગ/ખાતાના વડા/ ખાનગી વ્યક્તિ/સ્વૈચ્છિક સંસ્થા કાર્યક્રમમાં કોણ હાજર રહેશે ? -અધિકારી/કર્મચારીઓ, રાજકીય નેતાઓ/કાર્યકરો,કંપનીના અધિકારીઓ કાર્યક્રમમાં કેટલો લોકો હાજર રહેનાર છે.	
૪	આદર્શ આચાર સંહિતાના અમલમાંથી મુક્તિ આપવા માટે કરવામાં આવેલી દરખાસ્તને કઈ કક્ષાએ મંજૂરી આપી શકાય તેમ છે? ૧.જિલ્લા કક્ષાએ ૨.મુખ્ય નિર્વાચન અધિકારી કક્ષાએ ૩.ભારતના ચૂંટણી આયોગની કક્ષાએથી	

૫	ભારતના ચૂંટણી આયોગની મંજૂરી મેળવવાની આવશ્યક હોય તો આયોગને કરવાની દરખાસ્તનો મુસદ્દો હાર્ડ કોપી-સોફ્ટ કોપી સાથે રજૂ કરવાનો રહેશે.	
૬	આ દરખાસ્ત ચૂંટણી પ્રક્રિયા પૂરી થાય ત્યાં સુધી મુલતવી રાખી શકાય તેમ છે કે કેમ ? જો ના તો તેના સ્પષ્ટ કારણો/ દરખાસ્તનું વાજબીપણું અવશ્ય દર્શાવવું.	
૭	ભારતના ચૂંટણી આયોગની આદર્શ આચાર સંહિતાના અમલની પ્રવર્તમાન સૂચનાઓ અનુસાર કાર્યક્રમનું આયોજન થઈ શકે કે કેમ તે અંગે વિભાગનું મંતવ્ય/સ્પષ્ટ કારણો રજૂ કરવા	
૮	આ દરખાસ્ત મંજૂર થવાથી ચતદારો પ્રભાવિત થશે કે કેમ	

ખુબ જ અગત્યનું

ક્રમાંક:- ૫૨૪/૧૧૨૦૧૨/૧૭૧૮ /મ.૩

કૃષિ અને સહકાર વિભાગ

સચિવાલય, ગાંધીનગર.

તા. ૦૪/૧૦/૨૦૧૨

પ્રતિ,

- સર્વે અધિક સચિવશ્રીઓ/સંયુક્ત સચિવશ્રીઓ/નાયબ સચિવશ્રીઓ/ઉપસચિવશ્રીઓ, કૃષિ અને સહકાર વિભાગ, સચિવાલય, ગાંધીનગર.
- સર્વે સેક્શન અધિકારીશ્રીઓ, કૃષિ અને સહકાર વિભાગ, સચિવાલય, ગાંધીનગર.
- વિભાગ હેઠળના સર્વે ખાતાઓના વડાઓ/બોર્ડ/ડિપાર્ટમેન્ટ/નિગમ/એજન્સીઓ/કૃષિ યુનિવર્સિટીઓ ઉક્ત બાબતે તાત્કાલિક જરૂરી કાર્યવાહી કરવા સારું.

(સહી)

સેક્શન અધિકારી

કૃષિ અને સહકાર વિભાગ